

प्रेम भक्ती वलि पोखण वारो साईं ध्यायां हर घड़ी  
जग मंगल जग जा उज्यारा महिमा तुहिंजी हिय धरी॥  
सजन हृदय भूमि में तो बीजु नाम जो बोईयो  
सींचियो सतिसंग नीर सां जहिं खे भक्ति वलिड़ी थी हरी॥  
कर्म काण्ड जी लूअ खां जग खे बचायुव बाबला  
अहम बृम्ह जे पारे खां जंहि जी रक्षा करी॥  
मोद विनोद बसंत वायू अ सां सदां सर सब्ज थीं  
चरण कमल जे आश्रय ते नितु नई फूले फरी॥  
सात्वक भाव जे गुलनि में फलु प्रेम जो अनूपम लगो  
तत सुख नीह मधुर रस जी सुधा आहे जहिं में भरी॥  
वियोग लीला चिन्तन धूप ते प्रेम जो फलु थो पचे  
पोइ युगल मेलाप जो रसिड़ो माणी थी सहचरी॥  
नित्य परिकर सां मिली नित लीला जो रसु थो लहे  
पहुचे प्रभु अ जे धाम में न ईदो सो वरी॥  
मधुरता जो सिंधु साईं मधुर रस मालिकु मिठो  
कोकिल रुपा गरीबि श्री खण्डि साकेत खां आई अवितरी॥